

>

Title: Need to attach pantry cars in Amrapalli Express and Jogbani-Anand Vihar Express trains.

श्री निखिल कुमार चौधरी (कटिहार): सभापति महोदय, मैं एक अति लोक महत्व के सवाल को आपके सामने जीसे ऑवर के तहत उठाना चाहता हूँ। हमारे यहां से ट्रेन संख्या - 15707-15708 आम्रपाली एक्सप्रेस चलती है, जो 1805 किलोमीटर की दूरी तय कर के कटिहार से अमृतसर को जाती है। एक दूसरी ट्रेन सीमांचल एक्सप्रेस, जो नेपाल के बॉर्डर के पास जोगबनी से चल कर 1383 किलोमीटर की दूरी तय कर के आनंद विहार तक जाती है। दुख का विषय यह है इन दोनों महत्वपूर्ण ट्रेनों में कोई पेट्री कार नहीं है जिससे खान-पान की काफी दिक्कतें होती हैं। इस कारण लोगों को बाहर से खरीद कर खाना-पीना पड़ता है, जिससे कई बार जहरसुशानी की घटनाएं हुई हैं और लोगों की मौतें भी हुई हैं। मैं आपके माध्यम से रेल मंत्री जी से यह आग्रह करता हूँ कि इन दोनों ट्रेनों में तत्काल पेट्री कार की व्यवस्था की जाए।